



IL-KUMMISSJONI
EWROPEA

Brussell, 19.2.2020
COM(2020) 64 final

**RAPPORT TAL-KUMMISSJONI LILL-PARLAMENT EWROPEW, LILL-KUNSILL
U LILL-KUMITAT EKONOMIKU U SOĊJALI EWROPEW**

**Rapport dwar l-implikazzjonijiet tas-sigurtà u tar-responsabbiltà tal-Intelliġenza
Artifiċjali, tal-Internet tal-Ogġetti u tar-robotika**

RAPPORT DWAR L-IMPLIKAZZJONIJIET TAS-SIGURTÀ U TAR-RESPONSABBILTÀ TAL-INTELLIĠENZA ARTIFIĊJALI, TAL-INTERNET TAL-OĠĠETTI U TAR-ROBOTIKA

1. Introduzzjoni

L-Intelliġenza Artifiċjali (IA)¹, l-Internet tal-Oġġetti (IoT, Internet of Things)² u r-robotika se johlqu opportunitajiet u benefiċċji godda għas-soċjetà tagħna. Il-Kummissjoni rrikonossiet l-importanza u l-potenzjal ta' dawn it-teknoloġiji u l-bżonn li jsir investiment sinifikanti f'dawn l-oqsma³. Hija impenjata li l-Ewropa ssir mexxejja dinjija fl-IA, fl-IoT u fir-robotika. Sabiex jintlaħaq dan l-għan, huwa meħtieġ qafas legali ċar u prevedibbli li jindirizza l-isfidi teknoloġiċi.

1.1. Il-qafas eżistenti dwar is-sigurtà u r-responsabbiltà

L-oġġettivi generali tal-oqfsa legali għas-sigurtà u għar-responsabbiltà huwa li jiġi żgurat li l-prodotti u s-servizzi kollha, inkluż dawk li jintegraw teknoloġiji diġitali emergenti, joperaw b'mod sigur, affidabbli u konsistenti u li d-dannu li jkun sar jiġi rimedjat b'mod effiċjenti. Livell għoli ta' sigurtà għall-prodotti u għas-sistemi li jintegraw teknoloġiji diġitali godda, u mekkaniżmi sodi għar-rimedju ta' danni li jkunu saru (jiġifieri l-qafas dwar ir-responsabbiltà), iwasslu għal protezzjoni aħjar tal-konsumaturi. Dawn johlqu wkoll fiduċja f'dawn it-teknoloġiji, li hija prerekwizit għall-adozzjoni tagħhom mill-industrija u mill-utenti. Din min-naħa tagħha tikkontribwixxi lejn it-tiżni tal-kompetittività tal-industrija tagħna u lejn l-oġġettivi tal-Unjoni⁴. Qafas ċar għas-sigurtà u għar-responsabbiltà huwa partikolarment importanti meta jhorgu teknoloġiji godda bħall-IA, l-IoT u r-robotika, biex ikunu żgurati kemm il-protezzjoni tal-konsumatur kif ukoll iċ-ċertezza tad-dritt għan-negozji.

L-Unjoni għandha qafas regolatorju sod u affidabbli dwar is-sigurtà u r-responsabbiltà għall-prodotti u korp sod ta' standards tas-sigurtà, ikkumplementat mil-leġislazzjoni nazzjonali mhux armonizzata dwar ir-responsabbiltà. Flimkien, dawn jiżguraw il-benesseri taċ-ċittadini tagħna fis-Suq Uniku u jinkoraġġixxu l-innovazzjoni u l-adozzjoni teknoloġika. Madankollu, l-IA, l-IoT u r-robotika qed jittrasformaw il-karatteristiċi ta' haqna prodotti u servizzi.

Il-Komunikazzjoni dwar l-Intelliġenza Artifiċjali għall-Ewropa⁵, adottata fil-25 ta' April 2018, ha b'ret li l-Kummissjoni kienet se tippreżenta rapport li jivvaluta l-implikazzjonijiet tat-teknoloġiji diġitali emergenti fuq l-oqfsa għas-sigurtà u għar-responsabbiltà eżistenti. Dan ir-rapport għandu l-għan li jidentifika u jeżamina l-implikazzjonijiet usa' għall-oqfsa dwar ir-responsabbiltà u s-sigurtà għall-IA, għall-IoT u għar-robotika kif ukoll il-lakuni li jaf ikollhom. L-orjentazzjonijiet ipprovduti f'dan ir-rapport, li jakkumpanja l-White Paper dwar

¹ Id-definizzjoni ta' Intelliġenza Artifiċjali skont il-Grupp ta' Esperti ta' Livell Għoli (AI HLEG) hija disponibbli fuq <https://ec.europa.eu/futurium/en/ai-alliance-consultation/guidelines>

² Id-definizzjoni ta' Internet tal-Oġġetti pprovduta fir-Rakkomandazzjoni ITU-T Y.2060 hija disponibbli fuq <https://www.itu.int/ITU-T/recommendations/rec.aspx?rec=y.2060>

³ SWD(2016) 110, COM(2017) 9, COM(2018) 237 u COM(2018) 795.

⁴ https://ec.europa.eu/growth/industry/policy_mt

⁵ <https://eur-lex.europa.eu/legal-content/MT/TXT/?uri=COM%3A2018%3A237%3AFIN>.

Id-Dokument ta' Hidma tal-Persunal tal-Kummissjoni (2018) 137 (<https://eur-lex.europa.eu/legal-content/en/ALL/?uri=CELEX%3A52018SC0137>) li jakkumpanja pprova mmappjar inizjali tal-isfidi b'rabta mar-responsabbiltà fil-kuntest tat-teknoloġiji diġitali emergenti.

I-Intelligenza Artifiċjali, huma pprovduti għad-diskussjoni u huma parti mill-konsultazzjoni wiesgħa mal-partijiet ikkonċernati. It-taqsimha tas-sigurtà tibni fuq l-evalwazzjoni⁶ tad-Direttiva dwar il-Makkinarju⁷ u l-ħidma mal-gruppi ta' esperti rilevanti⁸. It-taqsimha dwar ir-responsabbiltà tibni fuq l-evalwazzjoni⁹ tad-Direttiva dwar ir-Responsabbiltà għall-Prodotti¹⁰, l-input tal-gruppi ta' esperti rilevanti¹¹ u l-kuntatti mal-partijiet ikkonċernati. Dan ir-rapport m'għandux l-għan li jipprovidi ħarsa ġenerali eżawrjenti tar-regoli eżistenti għas-sigurtà u għar-responsabbiltà, imma li jiffoka fuq il-kwistjonijiet ewlenin li ġew identifikati sa issa.

1.2. Karatteristiċi tal-IA, tal-IoT u tat-teknoloġiji tar-robotika

L-IA, l-IoT u r-robotika għandhom ħafna karatteristiċi komuni. Dawn jistgħu jagħqudu **l-konnettività**, **l-awtonomija** u **d-dipendenza fuq id-data** biex iwettqu kompiti bi ftit jew ebda kontroll jew superviżjoni umana. Is-sistemi li jaħdmu bl-IA jistgħu wkoll itejbu l-prestazzjoni tagħhom stess billi jitgħallmu mill-esperjenza. **Il-kumplessità** tagħhom hija riflessa kemm fil-pluralità tal-operaturi ekonomiċi involuti fil-**katina tal-provvista** kif ukoll fil-multiplisità ta' komponenti, parts, software, sistemi jew servizzi, li flimkien jiffurmaw l-ekosistemi teknoloġiċi l-godda. Ma' din hemm ukoll il-**ftuh** għall-aġġornamenti wara t-tqegħid tagħhom fis-suq. L-ammonti kbar ta' *data* involuti, id-dipendenza fuq algoritmi u l-**opacità** tat-teħid ta' deċiżjonijiet mill-IA, jagħmluha iktar diffiċli biex tiġi mbassra l-imġiba ta' prodott li jaħdem bl-IA u biex jiġu mifhuma l-kawżi potenzjali ta' dannu. Finalment, il-konnettività u l-ftuh jistgħu jesponu wkoll il-prodotti tal-IA u tal-IoT għat-**thedd id ċibernetiku**.

1.3. Opportunitajiet maħluqa mill-IA, mill-IoT u mir-robotika

Uħud mill-opportunitajiet maħluqa mill-IA, mill-IoT u mir-robotika jinkludu ż-żieda fil-fiduċja tal-utenti u fl-aċċettazzjoni soċjali tat-teknoloġiji emergenti, it-titjib tal-prodotti, tal-proċessi u tal-mudelli kummerċjali, u l-għajjnuna lill-manifatturi Ewropej biex isiru iktar effiċjenti.

Lil hinn mit-titjib fil-produttività u fl-effiċjenza, bl-IA teżisti wkoll it-tama li l-bniedem ikun jista' jiżviluppa intelligenza li għadha ma ntlahqitx, bir-riżultat li jinfetaħ il-bieb għal skoperti godda u jissolvew uħud mill-ikbar sfidi tad-dinja: it-trattament ta' mard fit-tul, il-predittività ta' tifqigħa jew it-tnaqqis tar-rati ta' fatalità f'incidenti tat-traffiku, il-ġlieda kontra t-tibdil fil-klima u l-anticipazzjoni tat-thedd id għaċ-ċibersigurtà.

⁶ SWD(2018) 161 final.

⁷ Id-Direttiva 2006/42/KE.

⁸ In-Netwerk tas-Sigurtà tal-Konsumatur kif stabbilit fid-Direttiva 2001/95/KE dwar is-sigurtà ġenerali tal-prodotti (DSGP), id-Direttiva dwar il-Makkinarju 2006/42/KE u d-Direttiva dwar it-Tagħmir tar-Radju 2014/53/UE, magħmul minn rappreżentanti tal-Istati Membri, mill-impriżi u mill-partijiet ikkonċernati l-oħra bħall-organizzazzjonijiet tal-konsumatur.

⁹ COM(2018) 246 final.

¹⁰ Id-Direttiva 85/374/KEE.

¹¹ Il-Grupp ta' Esperti dwar ir-Responsabbiltà u t-Teknoloġiji l-Godda nholoq biex jipprovidi għarfien esperti dwar l-applikabbiltà tad-Direttiva dwar ir-Responsabbiltà għall-Prodotti u tar-regoli nazzjonali dwar ir-responsabbiltà ċivili, u assistenza fl-iżvilupp ta' principji ta' gwida għal adattamenti possibbli fid-dritt applikabbli b'rabta mat-teknoloġiji godda lill-Kummissjoni. Dan jikkonsisti f'żewġ formazzjonijiet, il-“Formazzjoni għar-Responsabbiltà għall-Prodotti” u l-“Formazzjoni fit-Teknoloġiji l-Godda”, ara <https://ec.europa.eu/transparency/regexpert/index.cfm?do=groupDetail.groupDetail&groupID=3592&NewSearch=1&NewSearch=1&Lang=MT>.

Sabiex tara r-Report on Liability for Artificial Intelligence and other emerging technologies tal-formazzjoni fit-Teknoloġiji l-Godda zur https://ec.europa.eu/newsroom/dae/document.cfm?doc_id=63199.

Dawn it-teknoloġiji jista' jkollhom hafna benefiċċji billi jtejbu s-sigurtà tal-prodotti u jagħmluhom inqas suxxettibbli għal ċerti riskji. Pereżempju, vetturi konnessi u awtomatizzati jistgħu jtejbu s-sigurtà fit-toroq, peress li l-biċċa l-kbira tal-inċidenti tat-traffiku bħalissa huma kkawżati minn żbalji umani¹². Barra minn hekk, is-sistemi tal-IoT huma ddisinjati b'mod li jirċievu u jipproċessaw ammonti vasti ta' *data* minn sorsi differenti. Din iż-żieda fil-livell ta' informazzjoni tista' tintuża biex il-prodotti jkunu jistgħu jadattaw ruħhom waħedhom u, b'konsegwenza, isiru iktar sikuri. It-teknoloġiji l-ġodda jistgħu jikkontribwixxu għal effettività mtejba tas-sejħiet lura ta' prodotti mis-suq, pereżempju billi l-prodotti jistgħu javżaw lill-utenti biex jevitaw problema ta' sigurtà¹³. Jekk tinqala' kwistjoni ta' sigurtà waqt l-użu ta' prodott konness, il-produtturi jistgħu jikkomunikaw direttament mal-utenti, minn naħa biex iwissu lill-utenti dwar ir-riskji u min-naħa l-oħra, jekk ikun possibbli, biex isolvu l-problema direttament billi jipprovdu, pereżempju, aġġornament tas-sigurtà. Pereżempju, waqt is-sejħa lura ta' wieħed mill-apparati tiegħu fl-2017, produttur tal-ismartphones wettaq aġġornament tas-software biex inaqqas il-kapaċità tal-batterija tal-mowbajls imsejha lura għal zero¹⁴ biex l-utenti jieqfu jużaw l-apparati perikolużi.

Barra minn hekk, it-teknoloġiji l-ġodda jistgħu jtejbu t-traċċabilità tal-prodotti. Pereżempju, bil-funzjonijiet tal-konnettività tal-IoT, in-negozji u l-awtoritajiet tas-sorveljanza tas-suq jistgħu jsegwu prodotti perikolużi u jidentifikaw riskji tul il-ktajjen tal-provvista¹⁵.

Għalkemm l-IA, l-IoT u r-robotika jistgħu jgħallu opportunitajiet għall-ekonomija u għas-soċjetajiet tagħna, dawn jistgħu jgħallu wkoll riskju ta' ħsara għall-interessi protetti legalment, kemm dawk materjali kif ukoll immaterjali. Ir-riskju li ssir tali ħsara jiżdied malli l-kamp ta' applikazzjoni jikber. F'dan il-kuntest huwa essenzjali li jiġi analizzat jekk il-qafas legali attwali għas-sigurtà u għar-responsabbiltà għadux adattat biex jiproteġi lill-utenti, u sa liema punt għadu adattat.

2. Sigurtà

Il-Komunikazzjoni tal-Kummissjoni “Nibnu l-Fiduċja fl-Intelliġenza Artifiċjali Ċentrata Fuq il-Bniedem” tgħid li *s-sistemi ta' IA għandhom jintegraw mekkaniżmi ta' sikurezza u ta' sigurtà mid-disinn, sabiex ikun żgurat li jkunu sikuri b'mod li jista' jkun verifikat f'kull pass, b'attenzjoni partikolari għas-sigurtà fiżika u mentali ta' dawk kollha kkonċernati*¹⁶.

Il-valutazzjoni tal-leġiżlazzjoni tal-Unjoni dwar is-sigurtà tal-prodotti f'din it-taqsim tanalizza jekk il-qafas leġiżlattiv attwali tal-Unjoni fihx l-elementi rilevanti biex ikun żgurat li t-teknoloġiji emergenti, u s-sistemi tal-IA b'mod partikolari, jintegraw is-sikurezza u s-sigurtà mid-disinn.

¹² Hu stmat li madwar 90 % tal-inċidenti tat-traffiku huma kkawżati minn żbalji umani. Ara r-rapport tal-Kummissjoni bl-isem “Insalvaw il-Hajjiet: Insaħħu s-Sikurezza tal-Karozzi fl-UE (COM(2016) 0787 final).

¹³ Pereżempju, is-sewwieq ta' karozza jista' jiġi mwissi biex inaqqas il-veloċità f'każ li iktar 'il fuq fit-triq seħħ inċident.

¹⁴ OECD (2018), “Measuring and maximising the impact of product recalls globally: OECD workshop report”, *OECD Science, Technology and Industry Policy Papers*, Nru 56, OECD Publishing, Pariġi, <https://doi.org/10.1787/ab757416-en>.

¹⁵ OECD (2018), “Enhancing product recall effectiveness globally: OECD background report”, *OECD Science, Technology and Industry Policy Papers*, Nru 58, OECD Publishing, Pariġi, <https://doi.org/10.1787/ef71935c-en>.

¹⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Nibnu l-Fiduċja fl-Intelliġenza Artifiċjali Ċentrata Fuq il-Bniedem, Brussell, 8.4.2019 COM(2019) 168 final.

Dan ir-rapport prinċipalment iħares lejn id-Direttiva dwar is-Sigurtà Ġenerali tal-Prodotti¹⁷ kif ukoll lejn il-leġiżlazzjoni armonizzata tal-prodotti li ssegwi r-regoli orizzontali tal-“Approċċ il-Ġdid”¹⁸ u/jew il-“Qafas Leġiżlattiv Ġdid” (minn hawn ’il quddiem il-“leġiżlazzjoni jew il-qafas tal-Unjoni dwar is-sigurtà tal-prodotti”)¹⁹. Ir-regoli orizzontali jiżguraw il-koerenza fost ir-regoli settorjali dwar is-sigurtà tal-prodotti.

Il-leġiżlazzjoni tal-Unjoni dwar is-sigurtà tal-prodotti għandha l-għan li tiżgura li l-prodotti li jitqiegħdu fis-suq tal-Unjoni jkunu jissodisfaw ir-rekwiżiti għoljin fir-rigward ta’ saħħa, sigurtà u ambjent, u li dawn il-prodotti jkunu jistgħu jiċċirkolaw b’mod ħieles fl-Unjoni kollha. Il-leġiżlazzjoni settorjali²⁰ hija kkomplementata mid-Direttiva dwar is-Sigurtà Ġenerali tal-Prodotti²¹ li titlob li l-prodotti għall-konsumatur kollha jridu jkunu siguri, anki jekk ma jiġux irregolati bil-leġiżlazzjoni settorjali tal-Unjoni. Ir-regoli dwar is-sigurtà huma kkomplementati mis-sorveljanza tas-suq u mis-setgħat mogħtija lill-awtoritajiet nazzjonali fil-qafas tar-Regolament dwar is-Sorveljanza tas-Suq²² u tad-Direttiva dwar is-Sigurtà Ġenerali tal-Prodotti²³. F’dak li jirrigwarda t-trasport, jeżistu regoli nazzjonali u tal-Unjoni addizzjonali għat-tqegħid ta’ vettura bil-mutur²⁴, inġenju tal-ajru jew bastiment fis-servizz u regoli ċari li jirregolaw is-sigurtà waqt l-operat, inklużi kompiti għall-operaturi kif ukoll kompiti tas-sorveljanza għall-awtoritajiet.

L-istandardizzazzjoni Ewropea wkoll hija element essenzjali tal-leġiżlazzjoni tal-Unjoni dwar is-sigurtà tal-prodotti. Minħabba n-natura globali tad-diġitalizzazzjoni u tat-teknoloġiji diġitali emergenti, il-kooperazzjoni internazzjonali fl-istandardizzazzjoni hija ta’ rilevanza partikolari għall-kompetittività tal-Industrija Ewropea.

Biċċa kbira tal-qafas tal-Unjoni dwar is-sigurtà tal-prodotti nkiteb qabel l-emergenza tat-teknoloġiji diġitali bħall-IA, l-IoT jew ir-robotika. Għaldaqstant mhux dejjem jinkludi dispozizzjonijiet li jindirizzaw b’mod esplicitu l-isfidi u r-riskji ġodda ta’ dawn it-teknoloġiji emergenti. Madankollu, peress li l-qafas eżistenti dwar is-sigurtà tal-prodotti huwa newtrali fir-rigward tat-teknoloġija, dan ma jfissirx li ma jkunx japplika għall-prodotti li jinkorporaw dawn it-teknoloġiji. Barra minn hekk, l-atti leġiżlattivi sussegwenti li huma parti minn dak il-qafas, bħal fis-setturi tal-apparati mediċi jew tal-karozzi, diġà qiesu b’mod esplicitu xi aspetti

¹⁷ Id-Direttiva Nru 2001/95/KE tal-Parlament Ewropew u tal-Kunsill tat-3 ta’ Diċembru 2001 dwar is-sigurtà ġenerali tal-prodotti (ĠU L 11, 15.1.2002, p. 4–17).

¹⁸ ĠU C 136, 4.6.1985, p. 1.

¹⁹ Ir-Regolament (KE) 765/2008 u d-Deċiżjoni Nru 768/2008/KE.

²⁰ Dan il-kwadru ma jinkludix il-leġiżlazzjoni tal-Unjoni dwar it-trasport u l-karozzi.

²¹ Id-Direttiva Nru 2001/95/KE tal-Parlament Ewropew u tal-Kunsill tat-3 ta’ Diċembru 2001 dwar is-sigurtà ġenerali tal-prodotti (ĠU L 11, 15.1.2002, p. 4–17).


²² Ir-Regolament (KE) 765/2008 tal-Parlament Ewropew u tal-Kunsill tad-9 ta’ Lulju 2008 li jstabbilixxi r-rekwiżiti għall-akkreditament u għas-sorveljanza tas-suq relatati mal-kummerċjalizzazzjoni ta’ prodotti, u li jhassar ir-Regolament (KEE) Nru 339/93, ĠU L 218, 13.8.2008, p. 30-47, ELI: <http://data.europa.eu/eli/reg/2008/765/oj>, u, mill-2021 ’il quddiem, ir-Regolament (UE) 2019/1020 tal-Parlament Ewropew u tal-Kunsill tal-20 ta’ Ġunju 2019 dwar is-sorveljanza tas-suq u l-konformità tal-prodotti u li jemenda d-Direttiva 2004/42/KE u r-Regolamenti (KE) Nru 765/2008 u (UE) Nru 305/2011, ĠU L 169, 25.6.2019, p. 1–44, ELI: <http://data.europa.eu/eli/reg/2019/1020/oj>

²³ L-Artikolu 8(1)(b)(3) tad-Direttiva dwar is-Sigurtà Ġenerali tal-Prodotti.

²⁴ Perezempju, id-Direttiva 2007/46/KE — approvazzjoni ta’ vetturi bil-mutur u l-karrijiet tagħhom, u ta’ sistemi, komponenti u unitajiet tekniċi separati maħsuba għal tali vetturi, u r-Regolament (UE) 2018/858 tal-Parlament Ewropew u tal-Kunsill tat-30 ta’ Mejju 2018 dwar l-approvazzjoni u s-sorveljanza tas-suq ta’ vetturi bil-mutur u t-trejlers tagħhom, u ta’ sistemi, komponenti u unitajiet tekniċi separati maħsuba għal tali vetturi, li jemenda r-Regolamenti (KE) Nru 715/2007 u (KE) Nru 595/2009 u li jhassar id-Direttiva 2007/46/KE.

tal-emergenza tat-teknoloġġi diġitali, eż. decizjonijiet awtomatizzati, is-software bħala prodott separat u l-konnettività.

Il-logika sottostanti tal-legiżlazzjoni attwali tal-Unjoni dwar is-sigurtà tal-prodotti²⁵



L-isfidi li t-teknoloġġi diġitali emergenti johlqu fir-rigward tal-qafas tal-Unjoni dwar is-sigurtà tal-prodotti huma pprezentati minn hawn 'il quddiem.

Il-konnettività hija funzjoni ewlenija f'għadd dejjem jikber ta' prodotti u servizzi. Din il-funzjoni hija sfida għall-kunċett tradizzjonali tas-sigurtà, peress li l-konnettività tista' tikkomprometti direttament is-sigurtà tal-prodott, u indirettament meta dan ikun jista' jiġi hhekkjat, li jwassal għal theddid għas-sigurtà u jaffettwa s-sigurtà tal-utenti.

Każ eżemplari huwa notifika mill-Iżlanda fis-Sistema ta' Twissija Bikrija tal-UE rigward smart watch għat-tfal²⁶. Dan il-prodott ma jikkawżax ħsara diretta lit-tfal li jilbsuh, imma mingħajr livell minimu ta' sigurtà jista' faċilment jintuza bħala għodda biex wiehed jaċċessa dawn it-tfal. Peress li waħda mill-funzjonijiet intenzjonati tal-prodott hija li jzomm it-tfal siguri permezz tal-lokalizzazzjoni, il-konsumatur jistenna li dan ma jkunx ta' theddida għas-sigurtà tat-tfal minħabba l-possibbiltà li jiġu traċċati u/jew ikkuntattjati minn kwalunkwe persuna.

Eżempju ieħor huwa indikat f'notifika pprezentata mill-Ġermanja dwar karozza tal-passiġġieri²⁷. Ir-radju fil-vettura jista' jkollu ċerti lakuni fis-sigurtà tas-software li jippermettu aċċess mhux awtorizzat minn parti terza għas-sistemi interkonnessi tal-kontroll fil-vettura. Jekk dawn il-lakuni fis-sigurtà tas-software jiġu sfruttati minn parti terza għal skopijiet malizzjużi jista' jinholq incident tat-traffiku.

L-applikazzjonijiet industrijali wkoll jistgħu jiġu esposti għat-theddid ċibernetiku li jaffettwa s-sigurtà ta' persuni fuq skala kbira meta dawn l-applikazzjonijiet ma jkollhomx il-livell ta'

²⁵ Din l-istampa ma tinkludix ir-rekwiżiti tal-legiżlazzjoni dwar iċ-ċiklu tal-ħajja tal-prodott, jiġifieri l-użu u l-manutenzjoni u hija pprezentata biss għal finijiet ġenerali ta' illustrazzjoni.

²⁶ Notifika tar-RAPEX mill-Iżlanda ppubblikata fuq is-Safety Gate website tal-UE (A12/0157/19).

²⁷ Notifika tar-RAPEX mill-Ġermanja ppubblikata fis-Safety Gate tal-UE (A12/1671/15).

sigurtà meħtieġ. Dan jista' jiġri pereżempju f'każ ta' attakki ċibernetiċi fuq sistema tal-kontroll kritika ta' impjant industrijali bl-intenzjoni li sseħh splużjoni li tista' twassal għal imwiet.

Ġeneralment, il-leġiżlazzjoni tal-Unjoni dwar is-sigurtà tal-prodotti ma tispesifikax ir-rekwiziti essenzjali obbligatorji kontra t-theddid ċibernetiku li jaffettwa s-sigurtà tal-utenti. Madankollu hemm dispożizzjonijiet relatati ma' aspetti tas-sigurtà fir-Regolament dwar l-Apparati Mediċi²⁸, id-Direttiva dwar l-istrumenti tal-kejl²⁹, id-Direttiva dwar it-Tagħmir tar-Radju³⁰, kif ukoll fil-leġiżlazzjoni dwar l-approvazzjoni tat-tip ta' vettura³¹. L-Att dwar iċ-Ċibersigurtà³² jistabbilixxi qafas dwar iċ-ċertifikazzjoni volontarja taċ-ċibersigurtà għall-prodotti, għas-servizzi u għall-proċessi tat-teknoloġija tal-informazzjoni u tal-komunikazzjoni (ICT), filwaqt li l-leġiżlazzjoni rilevanti tal-Unjoni dwar is-sigurtà tal-prodotti tistabbilixxi rekwiżiti obbligatorji.

Barra minn hekk, jista' jkun hemm riskji relatati mas-sigurtà f'każ li tinqata' l-konnettività ta' teknoloġiji diġitali emergenti. Pereżempju, jekk allarm tan-nar tinqatagħlu l-konnettività jaf ma jkunx jista' jwissi lill-utent f'każ ta' nar.

Fil-leġiżlazzjoni attwali tal-Unjoni dwar is-sigurtà tal-prodotti, is-sigurtà hija objettiv tal-ordni pubbliku. Il-kunċett ta' sigurtà huwa marbut mal-użu tal-prodott u mar-riskji, eż. mekkaniċi, elettriċi eċċ. li jridu jiġu indirizzati biex il-prodott ikun sigur. Irid jiġi nnotat li skont il-biċċa tal-leġiżlazzjoni tal-Unjoni dwar is-sigurtà tal-prodotti, l-użu tal-prodott mhux biss ikopri l-użu intenzjonat imma wkoll l-użu prevedibbli u f'xi każijiet, bħal fid-Direttiva dwar il-Makkinarju³³, anki l-użu ħazin prevedibbli b'mod raġonevoli.

Il-kunċett tas-sigurtà fil-leġiżlazzjoni attwali tal-Unjoni dwar is-sigurtà tal-prodotti huwa konformi ma' kunċett tas-sigurtà estiż biex jiġu protetti l-konsumaturi u l-utenti. Għaldaqstant, il-kunċett tas-sigurtà tal-prodotti jinkludi l-protezzjoni kontra kull tip ta' riskju li jirriżulta mill-prodott, jiġifieri mhux biss riskji mekkaniċi, kimiċi jew elettriċi imma anki riskji ċibernetiċi u riskji relatati mal-qtugħ tal-konnettività tal-apparati.

F'dan ir-rigward jistgħu jiġu kkunsidrati dispożizzjonijiet espliciti għall-ambitu tal-biċċiet ta' leġiżlazzjoni rilevanti tal-Unjoni biex tingħata protezzjoni aħjar lill-utenti u iktar ċertezza tad-dritt.

L-awtonomija³⁴ hija wahda mill-funzjonijiet prinċipali tal-IA. L-eżiti mhux intenzjonali dovuti għall-IA jistgħu jagħmlu ħsara lill-utenti u lill-persuni esposti.

Sa fejn l-“imġiba” futura tal-prodotti bbażati fuq l-IA tista' tiġi determinata minn qabel bil-valutazzjoni tar-riskju mwettqa mill-manifattur qabel it-tqegħid fis-suq tal-prodotti, il-qafas tal-Unjoni dwar is-sigurtà tal-prodotti diġà jistabbilixxi l-obbligu għall-produtturi biex fil-

²⁸ Ir-Regolament (UE) 2017/745 dwar apparati mediċi.

²⁹ Id-Direttiva 2014/32/UE relattivament għat-tqegħid fis-suq ta' strumenti tal-kejl.

³⁰ Id-Direttiva 2014/53/UE dwar it-Tagħmir tar-Radju.

³¹ Id-Direttiva 2007/46/KE — approvazzjoni ta' vetturi bil-mutur u l-karrijiet tagħhom, u ta' sistemi, komponenti u unitajiet tekniċi separati maħsuba għal tali vetturi. Id-Direttiva se tiġi riveduta u se jiehdu postha r-Regolament (UE) 2018/858 dwar l-approvazzjoni u s-sorveljanza tas-suq ta' vetturi bil-mutur u t-trejlers tagħhom, u ta' sistemi, komponenti u unitajiet tekniċi separati maħsuba għal tali vetturi, li jemenda r-Regolamenti (KE) Nru 715/2007 u (KE) Nru 595/2009 u li jħassar id-Direttiva 2007/46/KE b'effett mill-1 ta' Settembru 2020.

³² Ir-Regolament (UE) 2019/881.

³³ Id-Direttiva 2006/42/KE dwar il-makkinarju.

³⁴ Mentri l-prodotti bbażati fuq l-IA jistgħu jagħmlu b'mod awtonomu, billi jipperċepixxu l-ambjent tagħhom u mingħajr ma jsegwu gabra ta' struzzjonijiet predefiniti, l-imġiba tagħhom hija limitata mill-mira mogħtija lilhom u minn għażliet oħra tad-disinn mill-iżviluppaturi.

valutazzjoni tar-riskju jqisu l-“użu”³⁵ tal-prodotti fil-ħajja kollha tagħhom. Dan jistipula wkoll li l-manifatturi jridu jipprovdu struzzjonijiet u informazzjoni tas-sigurtà jew twissijiet għall-utenti³⁶. F’dan il-kuntest, pereżempju, id-Direttiva dwar it-Tagħmir tar-Radju³⁷ titlob lill-manifattur jinkludi struzzjonijiet b’informazzjoni dwar kif juża t-tagħmir tar-radju f’konformità mal-użu intenzjonat tiegħu.

Fil-futur jistgħu jinholqu wkoll sitwazzjonijiet li fihom l-effetti tas-sistemi tal-IA ma jkunux jistgħu jiġu determinati għalkollox minn qabel. F’sitwazzjoni bħal din, il-valutazzjoni tar-riskju mwettqa qabel prodott jitqiegħed fis-suq jaf ma tkunx għadha tirrifletti l-użu, il-funzjonament jew l-imġiba tal-prodott. F’dawn il-kazijiet, sa fejn l-użu intenzjonat, previst inizjalment mill-manifattur, jinbidel³⁸ minħabba l-imġiba awtonoma u tiġi affettwata l-konformità mar-rekwiżiti tas-sigurtà, jista’ jitqies li tkun meħtieġa rivalutazzjoni ġdida tal-prodott li jitgħallem waħdu³⁹.

Skont il-qafas attwali, meta l-produtturi jsiru jafu li prodott, fiċ-ċiklu tal-ħajja tiegħu, johloq riskju li għandu impatt fuq is-sigurtà, dawn huma diġà meħtieġa jinformati lill-awtoritajiet kompetenti b’mod immedjat u jieħdu miżuri biex jevitaw ir-riskju għall-utenti⁴⁰.

Minbarra l-valutazzjoni tar-riskju mwettqa qabel prodott jitqiegħed fis-suq, tista’ tiġi stabbilita proċedura ġdida għall-valutazzjoni tar-riskju meta l-prodott jiġi soġġett għal tibdil importanti matul il-ħajja tiegħu, eż. funzjoni differenti tal-prodott, li ma kinitx prevista mill-manifattur fil-valutazzjoni tar-riskju inizjali. Jenħtieġ li din tiffoka fuq l-impatt fuq is-sigurtà minħabba l-imġiba awtonoma matul il-ħajja tal-prodott. Jenħtieġ li l-valutazzjoni tar-riskju ssir mill-operatur ekonomiku xieraq. Barra minn hekk, il-biċċiet ta’ leġiżlazzjoni rilevanti tal-Unjoni jistgħu jinkludu rekwiżiti msahha għall-manifatturi dwar l-istruzzjonijiet u t-twissijiet għall-utenti.

³⁵ Skont il-leġiżlazzjoni tal-Unjoni dwar is-sigurtà tal-prodotti, il-produtturi jwettqu l-valutazzjoni tar-riskju fuq il-bażi tal-użu intenzjonat tal-prodott, l-użu prevedibbli u/jew l-użu ħazin li huwa prevedibbli b’mod raġonevoli.

³⁶ Id-Deċiżjoni Nru 768/2008/KE tal-Parlament Ewropew u tal-Kunsill tad-9 ta’ Lulju 2008 dwar qafas komuni għall-kummerċjalizzazzjoni ta’ prodotti u li tħassar id-Deċiżjoni 93/465/KEE, ĠU L 218, 13.8.2008, p. 82–128. L-Artikolu R2(7) tal-Anness I jgħid: “*Il-manifatturi għandhom jassiguraw li l-prodott ikun ikkumpanjat minn istruzzjonijiet u informazzjoni ta’ sikurezza pprovdu ta’ lingwa li tkun tista’ tinftiehem faċilment mill-konsumaturi u minn utenti finali oħra, skont kif jiġi determinat mill-Istat Membru konċernat.*”

³⁷ L-Artikolu 10(8) li jirreferi għall-istruzzjonijiet għall-utent finali u l-Anness VI li jirreferi għad-Dikjarazzjoni ta’ Konformità tal-UE.

³⁸ Sa issa t-terminu “awtotagħlim” jintuża fl-ambitu tal-IA l-iktar biex jindika li l-magni huma kapaci jitgħallmu matul it-taħriġ tagħhom; sa issa mhux rekwiżit li l-magni tal-IA jkomplu jitgħallmu wara li jitqiegħdu fis-servizz; għall-kuntrarju, speċjalment fis-settur tas-saħha, normalment il-magni bl-IA jieqfu jitgħallmu wara li t-taħriġ tagħhom ikun ġie konkluż b’suċċess. Għalhekk, f’din il-fażi, l-imġiba awtonoma li tirriżulta mis-sistemi tal-IA ma timplikax li l-prodott qed iwettaq kompiti mhux previsti mill-iżviluppaturi.

³⁹ Dan huwa skont it-taqsimha 2.1 tal-“Gwida Blu” dwar l-implimentazzjoni tar-regoli tal-prodotti tal-UE tal-2016.

⁴⁰ L-Artikolu 5 tad-Direttiva Nru 2001/95/KE tal-Parlament Ewropew u tal-Kunsill tat-3 ta’ Diċembru 2001 dwar is-sigurtà generali tal-prodotti.

Diġà huma meħtieġa valutazzjonijiet tar-riskju simili fil-leġislazzjoni dwar it-trasport⁴¹; pereżempju, fil-każ tal-leġislazzjoni dwar it-trasport ferrovjarju, meta vettura ferrovjarja tiġi modifikata wara ċ-ċertifikazzjoni tagħha, l-awtur tal-modifika jrid isegwi proċedura speċifika u huma ddefiniti kriterji ċari biex jiġi ddeterminat jekk l-awtorità tridxi tiġi involuta jew le.

Il-funzjoni tal-awtotagħlim tal-prodotti u tas-sistemi tal-IA tista' tippermetti lill-magna tiegħu deċizzjonijiet li jiddevjaw minn dak li inizjalment kien intenzjonat mill-produtturi u konsegwentement minn dak mistenni mill-utenti. Dan iqajjem id-domanda dwar il-kontroll uman, ħalli l-bniedem ikun jista' jagħzel jiddelegax deċizzjoni lill-prodotti u lis-sistemi tal-IA biex jikseb objettivi magħżulin mill-bniedem⁴². Il-leġislazzjoni eżistenti tal-Unjoni dwar is-sigurtà tal-prodotti ma tindirizzax b'mod esplicitu s-sorveljanza umana fil-kuntest ta' prodotti u sistemi tal-IA li jitgħallmu waħedhom⁴³.

Il-biċċiet ta' leġislazzjoni rilevanti tal-Unjoni jistgħu jipprevedu rekwiziti speċifiċi għas-sorveljanza mill-bniedem, bħala salvagwardja, mid-disinn tal-prodott u matul iċ-ċiklu tal-ħajja tal-prodotti u tas-sistemi tal-IA.

L-“imġiba” futura tal-applikazzjonijiet tal-IA kapaci toħloq **riskji għas-saħħa mentali**⁴⁴ għall-utenti; dawn jiġu, pereżempju, mill-kollaborazzjoni tagħhom ma' robots u sistemi umanojdi tal-IA fl-ambjent tad-dar jew tax-xogħol. F'dan ir-rigward, illum il-ġurnata l-kunċett tas-“sigurtà” ġeneralment jintuża biex jirreferi għall-perċezzjoni ta' theddida ta' ħsara fiżika li tista' tiġi mit-teknoloġija diġitali emergenti. Fl-istess ħin, prodotti siguri huma ddefiniti fil-qafas legali tal-Unjoni bħala prodotti li ma jipprezentaw l-ebda riskju jew inkella riskji minimi biss għas-sigurtà u għas-saħħa tan-nies. Hemm qbil komuni li d-definizzjoni ta' saħħa tinkludi kemm il-benesseri fiżiku kif ukoll dak mentali. Madankollu, jenħtieġ li r-riskji għas-saħħa mentali jiġu esplicitament inkluzi fil-kunċett tas-sigurtà tal-prodotti fil-qafas leġislattiv.

Pereżempju, jenħtieġ li l-awtonomija ma tikkawżax stress u skumdità eċċessivi għal perjodi twal jew tagħmel ħsara lis-saħħa mentali. F'dan ir-rigward, il-fatturi li jaffettwaw b'mod pożittiv is-sens ta' sigurtà għall-persuni anzjani⁴⁵ huma meqjusa dawn: li jkollhom relazzjonijiet siguri mal-persunal tas-servizz tal-kura tas-saħħa, li jkollhom kontroll fuq ir-rutina ta' kuljum, u li jiġu infurmati dwarhom. Jenħtieġ li l-produtturi tar-robots li

⁴¹ F'każ ta' modifiki tas-sistema ferrovjarja li jista' jkollhom impatt fuq is-sigurtà (eż. modifiki tekniċi, operattivi jew anki organizzattivi li jista' jkollhom impatt fuq il-proċess operattiv jew ta' manutenzjoni) il-proċess li jrid jiġi segwit huwa deskritt fl-Anness I tar-Regolament ta' Implimentazzjoni tal-Kummissjoni (UE) 2015/1136 (ĠU L 185, 14.7.2015, p. 6).

Fil-każ ta' “modifika sinifikanti”, il-parti li tipproponi l-modifika jenħtieġ li tirċievi rapport ta' valutazzjoni tas-sigurtà minn “korp ta' valutazzjoni” indipendenti (li jista' jkun l-awtorità nazzjonali tas-sigurtà jew awtorità oħra teknikament kompetenti).

Wara l-proċess tal-analiżi tar-riskju, il-parti li tipproponi l-modifika se tapplika l-mizuri xierqa biex timmitiga r-riskji (jekk il-parti li tipproponi tkun impriza ferrovjarja jew manijer tal-infrastruttura, l-applikazzjoni tar-regolament tkun parti mis-sistema tagħha tal-ġestjoni tas-sigurtà, li l-applikazzjoni tagħha hija soġġetta għas-supervizjoni tal-awtorità nazzjonali tas-sigurtà).

⁴² Policy and Investment Recommendations for Trustworthy AI, Grupp ta' Esperti ta' Livell Għoli dwar l-Intelliġenza Artifiċjali, Ġunju 2019.

⁴³ Madankollu, dan ma jeskludix li s-sorveljanza tista' tkun neċessarja f'sitwazzjoni partikolari b'riżultat ta' wħud mill-obbligi iktar ġenerali eżistenti li jikkonċernaw it-tqeghid fis-suq tal-prodott.

⁴⁴ Il-Konstituzzjoni tad-WHO, l-ewwel punt: “Health is a state of complete physical, mental and social well-being and not merely the absence of disease or infirmity.” (<https://www.who.int/about/who-we-are/constitution>)

⁴⁵ Social Robots: Technological, Societal and Ethical Aspects of Human-Robot Interaction, p. 237-264, Riċerka, Neziha Akalin, Annica Kristoffersson u Amy Loutfi, Lulju 2019.

jinteraġixxu mal-anzjani jikkunsidraw dawn il-fatturi biex jipprevjenu r-riskji għas-saħha mentali.

Fl-ambitu tal-leġiżlazzjoni rilevanti tal-UE jista' jitqies l-obbligu tal-produtturi, pereżempju ta' robots umanojdi tal-IA, biex jikkunsidraw espliċitament il-ħsara immaterjali li l-prodotti tagħhom jistgħu jikkawżaw lill-utenti, partikolarment utenti vulnerabbli bħall-anzjani f'ambjent ta' kura.

Karatteristika essenzjali oħra tal-prodotti u tas-sistemi bbażati fuq l-IA hija **d-dipendenza fuq id-data**. L-akkuratezza u r-rilevanza tad-*data* huma essenzjali biex jiġi żgurat li s-sistemi u l-prodotti bbażati fuq l-IA jieħdu d-deċiżjonijiet kif maħsuba mill-produttur.

Il-leġiżlazzjoni tal-Unjoni dwar is-sigurtà tal-prodotti ma tindirizzax b'mod espliċitu r-riskji għas-sigurtà li jirriżultaw minn *data* difettuża. Madankollu, skont l-“użu” tal-prodott, jenħtieġ li waqt id-disinn u l-ittestjar il-produtturi jantici paw l-akkuratezza tad-*data* u r-rilevanza tagħha għall-funzjonijiet tas-sigurtà.

Pereżempju, sistema bbażata fuq l-IA, iddisinjata biex tidentifika oġġetti speċifiċi jista' jkollha diffikultà biex tirrikonoxxi oġġetti f'kundizzjonijiet ta' dawl baxx, u b'hekk jenħtieġ li d-disinjaturi jinkludu *data* ġejja minn testijiet tal-prodott f'ambjenti tipiċi kif ukoll f'ambjenti mudlama.

Eżempju ieħor huwa relatat ma' robots agrikoli, bħar-robots li jiġbru l-frott bil-ġħan li jidentifikaw u jsibu l-frott misjur fis-siġar jew mal-art. Filwaqt li l-algoritmi involuti diġà għandhom rata ta' suċċess oġġla minn 90 % fil-klassifikazzjoni, difett fis-settijiet ta' *data* li jalimentaw dawk l-algoritmi jaf iwassal biex dawk ir-robots jieħdu deċiżjoni żbaljata u b'konsegwenza tagħha jwegġgħu annimal jew persuna.

Il-kwistjoni hija jekk il-leġiżlazzjoni tal-Unjoni dwar is-sigurtà tal-prodotti jenħtieġ li jkun fiha rekwiżiti speċifiċi li jindirizzaw ir-riskji għas-sigurtà ta' *data* difettuża fl-istadju tad-disinn kif ukoll mekkaniżmi li jiżguraw li l-kwalità tad-*data* tinzamm fl-użu tal-prodotti u s-sistemi tal-IA.

L-opacità hija karatteristika ewlenija oħra ta' wħud mill-prodotti u mis-sistemi bbażati fuq l-IA li tista' tirriżulta mill-kapaċità li ttejjeb il-prestazzjoni tagħhom billi jitgħallmu mill-esperjenza. Skont l-approċċ metodoloġiku, il-prodotti u s-sistemi bbażati fuq l-IA jistgħu jkunu kkaratterizzati minn gradi varji ta' opacità. Dan jista' jwassal għal proċess tat-tehid ta' deċiżjonijiet tas-sistema li diffiċli biex jiġi traċċat (“effett black box”). Il-bniedem jaf ma jkollux għalfejn jifhem sal-inqas pass tal-proċess tat-tehid ta' deċiżjonijiet, imma meta l-algoritmi tal-IA jsiru iktar avvanzati u jiġu varati f'oqsma kritiċi, huwa kruċjali li l-bnedmin ikunu jistgħu jifhemu kif ittieħdu d-deċiżjonijiet algoritmiċi tas-sistema. Dan ikun partikolarment importanti għall-mekkanizmu *ex-post* tal-infurzar, billi l-awtoritajiet tal-infurzar ikollhom il-possibbiltà li jintraċċaw ir-responsabbiltà tal-imġiba u tal-għażliet tas-sistemi tal-IA. Dan huwa rikonoxxut ukoll mill-Komunikazzjoni tal-Kummissjoni “Nibnu l-Fiduċja fl-Intelliġenza Artifiċjali Ċċentrata fuq il-Bniedem”⁴⁶.

Il-leġiżlazzjoni tal-Unjoni dwar is-sigurtà tal-prodotti ma tindirizzax b'mod espliċitu r-riskji li qed jiżdiedu u li jirriżultaw mill-opacità tas-sistemi bbażati fuq l-algoritmi. Għaldaqstant huwa neċessarju li jitqiesu rekwiżiti għat-trasparenza tal-algoritmi, kif ukoll għas-sodezza,

⁴⁶ <https://ec.europa.eu/futurium/en/ai-alliance-consultation/guidelines#Top>

għall-kontabbiltà u fejn rilevanti, għas-sorveljanza mill-bniedem u għall-eżiti mingħajr preġudizzji⁴⁷, partikolarment importanti għall-mekkanizmu *ex-post* tal-infurzar u biex tinħoloq il-fiduċja fl-użu ta' dawk it-teknoloġiji. Wiehed mill-modi kif tista' tiġi ttrattata din l-isfida huwa billi l-iżviluppaturi tal-algoritmi jiġu obbligati jiżvelaw il-parametri tad-disinn u l-*metadata* tas-settijiet ta' *data* f'każ li jseħh incident.

Riskji addizzjonali li jista' jkollhom impatt fuq is-sigurtà joriginaw **mill-kumplessità tal-prodotti u tas-sistemi**, peress li diversi komponenti, tagħmir u prodotti jistgħu jiġu integrati u jinfluwenzaw il-funzjonament ta' xulxin (eż. prodotti li huma parti mill-ekosistema ta' smart home).

Din il-kumplessità diġà hija indirizzata mill-qafas legali tal-Unjoni dwar is-sigurtà msemmi fil-bidu ta' din it-taqsim⁴⁸. B'mod partikolari, meta l-produttur iwettaq il-valutazzjoni tar-riskju tal-prodott, huwa jrid iqis l-użu intenzjonat, l-użu prevedibbli u, fejn applikabbli, l-użu hażin li huwa prevedibbli b'mod raġonevoli.

F'dan il-kuntest, **jekk il-produttur jipprevedi li l-apparat tiegħu se jkun interkonness u se jinteraġixxi ma' apparati ohra, jenhtieg li dan jitqies matul il-valutazzjoni tar-riskju**. L-użu jew l-użu hażin jiġu ddeterminati, pereżempju, fuq il-bażi tal-esperjenza tal-użu passat tal-istess tip ta' prodott, investigazzjonijiet tal-incidenti jew l-imġiba umana.

Il-kumplessità tas-sistemi hija indirizzata wkoll b'mod iktar speċifiku fil-leġislazzjoni settorjali dwar is-sigurtà, bħar-Regolament dwar l-Apparati Mediċi u sa ċertu punt fil-leġislazzjoni dwar is-sigurtà ġenerali tal-prodotti⁴⁹. Pereżempju, il-produttur ta' apparat konness, maħsub biex ikun parti minn ekosistema ta' smart home, jenhtieg li jkun jista' jipprevedi b'mod raġonevoli li l-prodotti tiegħu se jkollhom impatt fuq is-sigurtà ta' prodotti ohra.

Barra minn hekk, il-leġislazzjoni tat-trasport tindirizza din il-kumplessità f'livell tas-sistema. Għall-karozzi, il-ferroviji u l-ajruplani, isiru approvazzjoni tat-tip u ċertifikazzjoni għal kull komponent kif ukoll għall-vettura jew l-inġenju tal-ajru kollu. L-adeqwatezza għat-triq, l-ajrunavigabbiltà u l-interoperabbiltà ferrovjarja huma parti mill-valutazzjoni tas-sigurtà. Fir-rigward tat-trasport, "is-sistemi" jridu jiġu "awtorizzati" minn awtorità, kemm fuq il-bażi ta' valutazzjoni tal-konformità ma' rekwiżiti tekniċi ċari minn parti terza, jew inkella wara dimostrarazzjoni dwar kif qed jiġu indirizzati r-riskji. Is-soluzzjoni ingenerali hija taħlita ta' livell ta' "prodott" u "sistema".

Il-leġislazzjoni tal-Unjoni dwar is-sigurtà tal-prodotti, inkluża l-leġislazzjoni tat-trasport, diġà tqis, sa ċertu punt, il-kumplessità tal-prodotti jew tas-sistemi biex jiġu indirizzati r-riskji li jaf ikollhom impatt fuq is-sigurtà tal-prodotti.

Is-sistemi kumplessi spiss jinvolvu **s-software**, li huwa komponent essenzjali ta' sistema bbażata fuq l-IA. Ġeneralment, bħala parti mill-valutazzjoni inizjali tar-riskju, il-manifattur tal-prodott finali għandu l-obbligu li jipprevedi r-riskji tas-software integrat f'dak il-prodott fil-mument tat-tqegħid tiegħu fis-suq.

⁴⁷ Fuq il-bażi tar-rekwiżiti ewlenin proposti mill-Grupp ta' Esperti ta' Livell Għoli fil-Linji gwida dwar l-etika għal AI affidabbli: <https://ec.europa.eu/futurium/en/ai-alliance-consultation/guidelines>

⁴⁸ Ir-Regolament (KE) Nru 2008/765 u d-Deċiżjoni (KE) Nru 2008/768 u l-leġislazzjoni settorjali armonizzata dwar is-sigurtà tal-prodotti, eż. id-Direttiva dwar il-Makkinarju 2006/42/KE.

⁴⁹ L-Artikolu 2 tad-Direttiva dwar is-Sigurtà Ġenerali tal-Prodotti jispeċifika li prodott sigur għandu jqis "l-effett fuq il-prodotti l-ohra, meta jkun previst b'mod raġonevoli illi jrid jintuża ma' prodotti ohra".

Ċerti biċċiet tal-leġizlazzjoni tal-Unjoni dwar is-sigurtà tal-prodotti jirreferu esplicitament għas-software integrat fil-prodott. Pereżempju, id-Direttiva dwar il-Makkinarju⁵⁰ tesigi li żball fis-software tas-sistema tal-kontroll ma jwassalx għal sitwazzjonijiet perikolużi.

Fil-leġizlazzjoni tal-Unjoni dwar is-sigurtà tal-prodotti l-aġġornamenti tas-software jistgħu jitqabblu ma' operazzjonijiet tal-manutenzjoni għal raġunijiet ta' sigurtà, sakemm ma jimmodifikawx prodott li diġà tqiegħed fis-suq b'mod sinifikanti u ma jintroduċux riskji ġodda li ma kinux previsti fil-valutazzjoni tar-riskju inizjali. Madankollu, jekk l-aġġornament tas-software jimmodifika sostanzjalment il-prodott li jużah, il-prodott s'hih jista' jitqies prodott ġdid u l-konformità mal-leġizlazzjoni rilevanti dwar is-sigurtà tal-prodotti jkollha tiġi vvalutata mill-ġdid meta ssir il-modifika⁵¹.

Fir-rigward tas-software awtonomu, imqiegħed kif inhu fis-suq jew disponibbli wara li l-prodott ikun tqiegħed fis-suq, il-leġizlazzjoni armonizzata tal-Unjoni dwar is-sigurtà tal-prodotti b'mod speċifiku għas-settur, ġeneralment ma fihix dispozizzjonijiet speċifiċi. Madankollu, ċerti biċċiet tal-leġizlazzjoni tal-Unjoni jindirizzaw is-software awtonomu, pereżempju r-Regolament dwar l-Apparati Mediċi. Barra minn hekk, is-software awtonomu llovdjat fi prodotti konnessi li jikkomunikaw b'ċerti moduli tar-radju⁵² jista' jiġi rregolat ukoll bid-Direttiva dwar it-Tagħmir tar-Radju permezz ta' atti delegati. Din id-Direttiva tirrikjedi li klassijiet jew kategoriji speċifiċi tat-tagħmir tar-radju jkunu adattati għal funzjonijiet li jiżguraw li l-konformità tat-tagħmir ma tkunx kompromessa meta s-software jiġi llovdjat⁵³.

Filwaqt li l-leġizlazzjoni tal-Unjoni dwar is-sigurtà tal-prodotti tqis ir-riskji tas-sigurtà li jirriżultaw minn software integrat fi prodott meta dan jitqiegħed fis-suq u, aġġornamenti potenzjalment sussegwenti previsti mill-manifattur, jistgħu jkunu meħtieġa rekwiżiti speċifiċi u/jew espliciti għas-software awtonomu (eż. applikazzjoni li titnizzel). Jenhtieg li jitqies b'mod partikolari s-software awtonomu biex jiġu żgurati l-funzjonijiet tas-sigurtà fil-prodotti u fis-sistemi tal-IA.

Jaf ikun meħtieġ ukoll li l-manifatturi jiġu obbligati jiżguraw li jipprovdu funzjonijiet li jipprevjenu l-illovdjar ta' software li jkollu impatt fuq is-sigurtà matul il-ħajja tal-prodotti tal-IA.

Finalment, it-teknoloġiji diġitali emergenti huma affettwati minn **ktajjen tal-valur kumplessi**. Iżda din il-kumplessità mhijiex ġdida, u lanqas ma hija b'mod esklussiv kwistjoni li tirriżulta minn teknoloġiji diġitali emergenti ġodda bħall-IA jew l-IoT. L-istess jista' jingħad, pereżempju, fil-każ ta' prodotti bħall-kompjuters, ir-robots tas-servizz jew sistemi tat-trasport.

Fil-kuntest tal-qafas tal-Unjoni dwar is-sigurtà tal-prodotti, irrispettivament minn kemm hija kumplessa l-katina tal-valur, ir-responsabbiltà għas-sigurtà tal-prodott jibqa' jgħorrha l-produttur li jqiegħed il-prodott fis-suq. Il-produttur huma responsabbli għas-sigurtà tal-prodott finali, inklużi l-partijiet integrati fil-prodott, eż. is-software tal-kompjuter.

Xi biċċiet tal-leġizlazzjoni tal-Unjoni dwar is-sigurtà tal-prodotti diġà fihom dispozizzjonijiet li jirreferu b'mod esplicitu għal sitwazzjonijiet fejn diversi operaturi ekonomiċi jintervjenu

⁵⁰ It-taqsimha 1.2.1 tal-Anness I tad-Direttiva dwar il-Makkinarju.

⁵¹ [Il-Gwida Blu dwar l-implimentazzjoni tar-regoli tal-prodotti tal-UE, 2016.](#)

⁵² Il-moduli tar-radju huma apparati elettronici li jittrażmettu u/jew jirċievu sinjali tar-radju (WIFI, Bluetooth) bejn żewġ apparati.

⁵³ L-Artikolu 3(3)(i) tad-Direttiva dwar it-Tagħmir tar-Radju.

fuq prodott partikolari qabel ma dan il-prodott jitqiegħed fis-suq. Pereżempju, id-Direttiva dwar il-Liftijiet⁵⁴ tesigi li l-operatur ekonomiku, li jiddisinja u jimmanifattura l-lift, jipprovdi lill-persuna li tinstalla l-lift⁵⁵ *“bid-dokumenti u l-informazzjoni kollha meħtieġa sabiex din tal-aħħar tkun tista’ tiżgura li l-lift jiġi installat u ttestjat b’mod korrett u sikur”*. Id-Direttiva dwar il-Makkinarju tesigi li l-manifatturi ta’ tagħmir jipprovdu informazzjoni lill-operatur dwar kif għandu jiġi armat dak it-tagħmir b’makkinarju ieħor⁵⁶.

Il-legiżlazzjoni tal-Unjoni dwar is-sigurtà tal-prodotti tqis il-kumplessità tal-ktajjen tal-valur, u timponi obbligi fuq diversi operatori ekonomiċi skont il-prinċipju ta’ *“responsabbiltà kondiviza”*.

Filwaqt li ħareġ li r-responsabbiltà tal-produttur għas-sigurtà tal-prodotti finali hija adegwata għall-ktajjen tal-valur kumplessi attwali, dispożizzjonijiet espliciti li jitolbu speċifikament il-kooperazzjoni bejn l-operaturi ekonomiċi fil-katina tal-valur u l-utenti, kapaċi jipprovdu ċertezza tad-dritt għal ktajjen tal-valur saħansitra iktar kumplessi. B’mod partikolari, kull attur fil-katina tal-valur li għandu impatt fuq is-sigurtà tal-prodotti (eż. il-produtturi tas-software) u l-utenti (billi jimmodifikaw il-prodott) jassumu r-responsabbiltà tagħhom u jipprovdu l-informazzjoni u l-miżuri neċessarji lill-attur li jmiss fil-katina.

3. Responsabbiltà

Fil-livell tal-Unjoni, id-dispożizzjonijiet dwar is-sigurtà tal-prodotti u dwar ir-responsabbiltà għall-prodotti huma żewġ mekkaniżmi komplementari biex jiġi segwit l-istess għan ta’ politika: suq uniku għall-oġġetti li jiffunzjona u jiżgura livell għoli ta’ sigurtà, jiġifieri jimminimizza r-riskju ta’ ħsara lill-utenti u jipprovdi kumpens għad-danni li jirriżultaw minn oġġetti difettużi.

Fil-livell nazzjonali jeżistu oqfsa mhux armonizzati għar-responsabbiltà ċivili li jikkomplementaw dawn ir-regoli tal-Unjoni billi jiżguraw kumpens għad-danni minn diversi kawżi (bħal prodotti u servizzi) u billi jindirizzaw persuni responsabbli differenti (bħas-sidien, l-operaturi jew il-fornituri tas-servizzi).

Mentri l-ottimizzazzjoni tar-regoli tal-Unjoni dwar is-sigurtà għall-IA tista’ tevita l-incidenti, dawn xorta jistgħu jseħħu. Dan huwa meta tidhol ir-responsabbiltà ċivili. Ir-regoli dwar ir-responsabbiltà ċivili għandhom rwol doppju fis-soċjetà tagħna: minn naħa waħda jiżguraw li l-vittmi ta’ dannu kkawżat minn haddieħor jirċievu kumpens u, min-naħa l-oħra, jipprovdu incentivi ekonomiċi għall-parti responsabbli biex din tevita li tikkawża dannu. Ir-regoli dwar ir-responsabbiltà dejjem ikollhom johlqu bilanċ bejn il-protezzjoni taċ-ċittadini mill-ħsara u l-possibbiltà li n-negozji jinnovaw.

L-oqfsa dwar ir-responsabbiltà ħadmu sew fl-Unjoni. Dawn jiddependu fuq l-applikazzjoni parallela tad-Direttiva dwar ir-Responsabbiltà għall-Prodotti (id-Direttiva 85/374/KEE), li armonizzat ir-responsabbiltà tal-produttur ta’ prodotti difettużi, u regimi nazzjonali mhux armonizzati oħra b’rabta mar-responsabbiltà.

⁵⁴ Skont l-Artikolu 16(2) tad-Direttiva 2014/33/UE.

⁵⁵ Fid-Direttiva dwar il-Liftijiet 2014/33/UE l-installatur huwa l-ekwivalenti tal-manifattur u jrid jerfa’ r-responsabbiltà għad-disinn, il-manifattura, l-installazzjoni u t-tqegħid fis-suq tal-lift.

⁵⁶ L-Artikolu 1.7.4.2 tal-Anness I tad-Direttiva dwar il-Makkinarju jgħid *“Kull manwal tal-istruzzjoni għandu jkun fih, fejn ikun applikabbli, tal-inqas l-informazzjoni li ġejja”* (i) *“l-istruzzjonijiet dwar il-muntatura, l-installazzjoni u l-konnessjoni, inklużi t-tpinjijiet, id-dijagrammi u l-mezzi tal-qbid u d-disinn taċ-‘chassis’ jew l-installazzjoni li fuqha l-makkinarju għandu jkun immuntat”*.

Id-Direttiva dwar ir-Responsabbiltà għall-Prodotti tipprovdi saff ta' protezzjoni li r-responsabbiltà nazzjonali bbażata fuq il-ħtija ma tipprovdihiex waħedha. Hija tintroduci sistema ta' responsabbiltà stretta tal-produtturi għad-dannu kkawżat minn difett fil-prodotti tiegħu. F'każ ta' dannu fiżiku jew materjali, il-parti danneggata tkun intitolata għal kumpens jekk tipprova d-dannu, id-difett fil-prodott (jiġifieri li ma pprovdiex is-sigurtà li l-pubbliku huwa intitolat li jistenna) u r-rabta ta' kawżalità bejn il-prodott difettuż u d-dannu.

Ir-regimi nazzjonali mhux armonizzati jipprovdu regoli ta' responsabbiltà bbażata fuq il-ħtija li skonhom il-vittmi tad-dannu jridu jippruvaw il-ħtija tal-persuna responsabbli, id-dannu u l-kawżalità bejn il-ħtija u d-dannu biex tiġi stabbilita pretensjoni ta' responsabbiltà li tirnexxi. Huma jipprovdu wkoll regimi ta' responsabbiltà stretta, fejn il-leġislatur nazzjonali jkun attribwixxa r-responsabbiltà għal riskju lil persuna speċifika, mingħajr ma l-vittma jkollha għalfejn tipprova l-ħtija/id-difett jew il-kawżalità bejn il-ħtija/id-difett u d-dannu.

Ir-regimi nazzjonali ta' responsabbiltà jipprovdu lill-vittmi tad-dannu kkawżat minn prodotti u servizzi diversi pretensjonijiet ta' kumpens paralleli, fuq il-bażi ta' responsabbiltà bbażata fuq il-ħtija jew responsabbiltà stretta. Hafna drabi dawn il-pretensjonijiet ikunu diretti kontra persuni responsabbli differenti u jkollhom kundizzjonijiet differenti.

Pereżempju, vittma involuta f'incident bil-karozza tipikament tressaq pretensjoni ta' responsabbiltà stretta kontra s-sid tal-karozza (jiġifieri l-persuna li l-assigurazzjoni ta' responsabbiltà ta' vetturi bil-mutur tkun fuqha) u pretensjoni ta' responsabbiltà bbażata fuq il-ħtija kontra s-sewwieq, it-tnejn li huma skont id-dritt ċivili nazzjonali, kif ukoll pretensjoni fil-qafas tad-Direttiva dwar ir-Responsabbiltà għall-Prodotti kontra l-produttur jekk il-karozza kellha difett.

F'konformità mar-regoli armonizzati dwar l-assigurazzjoni tal-vetturi bil-mutur, l-użu tal-vettura jrid ikun assigurat⁵⁷ u fil-prattika l-assigurat dejjem ikun l-ewwel punt ta' pretensjoni għall-kumpens għal dannu personali jew ħsara materjali. Skont dawn ir-regoli, l-assigurazzjoni obligatorja tikkompensa lill-vittma u tiprotegi lill-persuna assigurata li skont ir-regoli tad-dritt ċivili⁵⁸ hija responsabbli mill-ħlas tad-danni finanzjarji għall-incident li jinvolvi l-vettura bil-mutur. Il-produtturi mhumiex soġġetti għall-assigurazzjoni obligatorja skont id-Direttiva dwar ir-Responsabbiltà għall-Prodotti. Fil-leġislazzjoni tal-Unjoni, il-vetturi awtonomi ma jiġux ittrattati differenti mill-vetturi mhux awtonomi fir-rigward tal-assigurazzjoni tal-vetturi bil-mutur. Tali vetturi, bħall-vetturi kollha, iridu jiġu koperti mill-assigurazzjoni tar-responsabbiltà ta' terzi għall-vetturi, li huwa l-ehfef mod biex il-parti leża tingħata kumpens.

Is-sottoskrizzjoni għall-assigurazzjoni xierqa tista' ttaffi l-konsegwenzi negattivi tal-incidenti billi tipprovdi kumpens bla xkiel għall-vittma. Regoli ċari dwar ir-responsabbiltà jgħinu lill-kumpaniji tal-assigurazzjoni biex jikkalkulaw ir-riskji tagħhom u jitolbu rimborż mill-parti li fl-aħħar mill-aħħar tkun responsabbli mid-dannu. Pereżempju, jekk incident jiġi kkawżat minhabba difett, l-assigurat tal-vettura jista' jitlob rimborż mill-manifattur wara li jikkompensa lill-vittma.

Madankollu, il-karatteristiċi tat-teknoloġiji diġitali emergenti bħall-IA, l-IoT u r-robotika jisfidaw aspetti ta' dawn l-oqfsa nazzjonali u tal-Unjoni dwar ir-responsabbiltà u jistgħu

⁵⁷ Għe armonizzat għall-vetturi bil-mutur bid-Direttiva 2009/103/KE dwar l-assigurazzjoni kontra responsabbiltà ċivili fir-rigward tal-użu ta' vetturi bil-mutur u l-infurzar tal-obbligu ta' assigurazzjoni kontra din ir-responsabbiltà.

⁵⁸ Fil-biċċa l-kbira tal-Istati Membri, ir-responsabbiltà stretta tiġi applikata għall-persuna li l-vettura bil-mutur tkun irregistrata f'isimha.

jnaqqsu l-effettività tagħhom. Uħud minn dawn il-karatteristiċi jistgħu jagħmluha diffiċli biex id-dannu jiġi traċċat għal imġiba umana, u dan jista' jgħodq raġuni għal pretensjoni bbażata fuq il-ħtija f'konformità mar-regoli nazzjonali. Dan ifisser li l-pretensjonijiet ta' responsabbiltà fuq il-bażi tal-liġijiet nazzjonali dwar id-delitti jistgħu jkunu diffiċli jew għaljin wisq biex jiġu ppruvati, u b'hekk il-vittmi jaf ma jiġux ikkumpensati b'mod adegwat. Huwa importanti li l-vittmi tal-inċidenti ta' prodotti u servizzi, inkluż it-teknoloġiji diġitali emergenti bħall-IA, ma jkunux protetti inqas meta mqabbel ma' prodotti u servizzi oħrajn simili, li fil-każ tagħhom jingħataw kumpens skont il-liġi nazzjonali dwar id-delitti. Dan jista' jwassal biex is-soċjetà taċċetta inqas dawk it-teknoloġiji emergenti u jkun hemm eżitazzjoni fl-użu tagħhom.

Irid jiġi vvalutat jekk l-isfidi li t-teknoloġiji l-godda joħolqu għall-oqfsa eżistenti jistgħux jikkawżaw ukoll incertezza tad-dritt fir-rigward tal-applikazzjoni tal-liġijiet eżistenti (eż. kif il-kunċett tal-ħtija japplika għad-dannu kkawżat mill-IA). Dawn jistgħu jiskoraġġixxu l-investment kif ukoll iżidu l-ispejjeż b'rabta mal-informazzjoni u mal-assigurazzjoni għall-produtturi u negozji oħra fil-katina tal-provvista, speċjalment l-SMEs Ewropej. Barra minn hekk, jekk l-Istati Membri eventwalment jindirizzaw l-isfidi għall-oqfsa nazzjonali għar-responsabbiltà, dan jista' jwassal għal frammentazzjoni addizzjonali, u b'hekk jizdedu l-ispejjeż biex soluzzjonijiet innovattivi tal-IA jitqiegħdu fis-suq uniku u jonqos il-kummerċ transfronter fis-suq uniku. Huwa importanti li l-kumpaniji jkunu jafu r-riskji ta' responsabbiltà tagħhom fil-katina tal-valur kollha, u jkunu jistgħu jnaqqsuhom jew jipprevenuhom u jassiguraw lilhom infushom b'mod effettiv kontra dawn ir-riskji.

Dan il-kapitolu jispjega kif teknoloġiji godda jisfidaw l-oqfsa eżistenti u b'liema mod jistgħu jiġu indirizzati dawn l-isfidi. Barra minn hekk, l-ispeċifità jiet ta' xi setturi, pereżempju l-kura tas-saħħa, jaf jimmeritaw kunsiderazzjonijiet addizzjonali.

Il-kumplessità tal-prodotti, tas-servizzi u l-katina tal-valur: It-teknoloġija u l-industrija evolwew drastikament matul dawn l-aħħar deċennji. B'mod speċjali l-linja diviżorja bejn il-prodotti u s-servizzi jaf ma għadhiex ċara daqs kemm kienet. Il-prodotti u l-provvista ta' servizzi dejjem qed isiru iktar korrelati. Filwaqt li l-prodotti kumplessi u l-ktajjen tal-valur mhumiex godda fl-industrija Ewropea jew fil-mudell regolatorju tagħha, is-software u anki l-IA jistħoqqilhom attenzjoni speċifika fir-rigward tar-responsabbiltà għall-prodotti. Is-software huwa essenzjali għall-funzjonament ta' għadd kbir ta' prodotti u jista' jaffettwa s-sigurtà tagħhom. Dan jiġi integrat fil-prodotti imma jista' jiġi fornut b'mod separat ukoll biex il-prodott ikun jista' jintuża kif intenzjonat. La kompjuter u lanqas smartphone ma jkunu partikolarment utli mingħajr software. Dan ifisser li s-software jista' jrendi prodott tangibbli difettuż u jwassal għal dannu fiżiku (ara l-kaxxa fuq is-software fil-parti dwar is-sigurtà). Dan eventwalment jista' jwassal għar-responsabbiltà tal-produttur tal-prodott skont id-Direttiva dwar ir-Responsabbiltà għall-Prodotti.

Madankollu, peress li jeżistu hafna tipi u forom ta' software, it-twegibiet b'rabta mal-klassifikazzjoni tas-software bħala servizz jew bħala prodott mhux dejjem ikunu ċari. Għaldaqstant, filwaqt li s-software li jmexxi l-operazzjonijiet ta' prodott tangibbli jista' jitqies parti jew komponent ta' dak il-prodott, il-klassifikazzjoni ta' xi forom ta' software awtonomu jaf tkun iktar diffiċli.

Għalkemm id-definizzjoni ta' prodott skont id-Direttiva dwar ir-Responsabbiltà għall-Prodotti hija wiesgħa, l-ambitu tagħha jista' jiġi ċarat iktar biex jirrifletti aħjar il-kumplessità tat-teknoloġiji emergenti u biex jiżgura li dejjem ikun possibbli kumpens għad-dannu kkawżat minn prodotti li huma difettużi minhabba s-software jew funzjonijiet diġitali oħra. B'dan il-mod, l-atturi ekonomiċi, bħall-iżviluppaturi tas-software, ikunu jistgħu

jivvalutaw ahjar jekk jistgħux jitqiesu bħala produtturi skont id-Direttiva dwar ir-Responsabbiltà għall-Prodotti.

L-applikazzjonijiet tal-IA spiss jiġu integrati **f'ambjenti kumplessi tal-IoT** fejn hafna apparati u servizzi konnessi differenti jinteraġixxu. Il-kombinazzjoni tal-komponenti digitali differenti f'ekosistema kumplessa u l-pluralità tal-atturi involuti jistgħu jagħmluha diffiċli biex jiġi vvalutat fejn joriġina dannu potenzjali u liema persuna hija responsabbli għalih. Minhabba l-kumplessità ta' dawn it-teknoloġiji, jista' jkun diffiċli hafna għall-vittmi biex jidentifikaw il-persuna responsabbli u biex jippruvaw il-kundizzjonijiet neċessarji kollha għal pretensjoni li jkollha suċċess, kif meħtieġ skont il-liġi nazzjonali. L-ispejjeż għal dan l-għarfien espert jaf ikunu ekonomikament projbittivi u jiskoraġġixxu lill-vittmi milli jitolbu kumpens.

Barra minn hekk, il-prodotti u s-servizzi li jiddependu fuq l-IA se jkunu qed jinteraġixxu mat-teknoloġiji tradizzjonali, li jwassal għal kumplessità addizzjonali anke f'dak li għandu x'jaqşam mar-responsabbiltà. Pereżempju, il-karozzi awtonomi se jkunu qed jikkondividu t-triq ma' daww tradizzjonali għal ċertu żmien. F'xi setturi tas-servizzi (bħall-ġestjoni tat-traffiku u l-kura tas-saħħa) se tinholoq kumplessità simili ta' atturi li jinteraġixxu, fejn sistemi tal-IA li huma parzjalment awtomatizzati se jassistu t-teħid ta' deċiżjonijiet mill-bniedem.

Skont ir-Rapport⁵⁹ tal-formazzjoni fit-Teknoloġiji l-Ġodda tal-Grupp ta' Esperti dwar ir-Responsabbiltà u t-Teknoloġiji l-Ġodda, jistgħu jitqiesu adattamenti fil-liġijiet nazzjonali biex jiġi ffaċilitat l-oneru tal-provi għall-vittmi ta' dannu relatat mal-IA. Pereżempju, l-oneru tal-provi jista' jiġi konness mal-konformità (minn operatur rilevanti) ma' obbligi speċifiċi taċ-ċibersigurtà jew ma' obbligi tas-sigurtà oħrajn stabbiliti bil-liġi: jekk wiehed ma jikkonformax ma' dawn ir-regoli tista' tapplika bidla fl-oneru tal-provi fir-rigward tal-ħtija u tar-rabta ta' kawżalità.

Il-Kummissjoni qed tiġbor il-fehmiet dwar jekk teżistix il-ħtieġa li jiġu mmitigati l-konsegwenzi tal-kumplessità billi jittaffa/jitregġa' lura l-oneru tal-provi meħtieġ skont ir-regoli nazzjonali dwar ir-responsabbiltà għad-dannu kkawżat mit-thaddim ta' applikazzjonijiet tal-IA, tramite inizjattiva xierqa tal-UE, u sa fejn għandha twassal din il-mitigazzjoni.

Fir-rigward tal-leġiżlazzjoni tal-Unjoni, skont id-Direttiva dwar ir-Responsabbiltà għall-Prodotti, prodott li ma jissodisfax ir-regoli obbligatorji tas-sigurtà jitqies difettuż, irrispettivament mill-ħtija tal-produttur. Madankollu, jaf ikun hemm ukoll raġunijiet biex jiġu kkunsidrati modi li jiffaċilitaw l-oneru tal-provi għall-vittmi skont id-Direttiva: id-Direttiva tistrieħ fuq regoli nazzjonali b'rabta mal-evidenza u l-konstatazzjoni tar-rabta ta' kawżalità.

Il-konnettività u l-ftuh: Bhalissa mhuwiex kompletament ċar x'jistgħu jkunu l-aspettattivi tas-sigurtà b'rabta mad-dannu li jirriżulta minn ksur taċ-ċibersigurtà fil-prodott u jekk tali dannu jkunx ikkumpensat b'mod adegwat skont id-Direttiva dwar ir-Responsabbiltà għall-Prodotti.

Id-dgħufijiet taċ-ċibersigurtà jistgħu jeżistu malli prodott ikun tqiegħed fiċ-ċirkolazzjoni imma jistgħu jidhru anki iktar tard, hafna wara li l-prodott ikun tqiegħed fiċ-ċirkolazzjoni.

⁵⁹ Liability for Artificial Intelligence and other emerging technologies' Report, https://ec.europa.eu/newsroom/dae/document.cfm?doc_id=63199

Fl-oqfsa għar-responsabbiltà bbażata fuq il-ħtija, l-istabbiliment tal-obbligi ċari taċ-ċibersigurtà jippermetti lill-operaturi jiddeterminaw xi jridu jagħmlu biex jevitaw il-konsegwenzi tar-responsabbiltà.

Fil-qafas tad-Direttiva dwar ir-Responsabbiltà għall-Prodotti ssir iktar importanti l-mistoqsija dwar jekk produttur setax ippreveda ċerti modifiki meta wiehed iqis l-użu prevedibbli b'mod raġonevoli tal-prodott. Pereżempju, wiehed jaf jara żieda fl-użu tad-“difiza ta' difett li żviluppa wara”, skont liema l-produttur ma jkunx responsabbli jekk id-difett ma kienx jeżisti fil-mument li l-prodott ikun tqiegħed fiċ-ċirkolazzjoni jew fid-“difiza tar-riskju tal-iżvilupp” (li l-għarfien tal-ogħla livell ta' żvilupp tekniku ma setax jipprevedi d-difett). Barra minn hekk, ir-responsabbiltà tista' titnaqqas jekk il-parti leza ma twettaqx l-aġġornamenti tas-sigurtà rilevanti. Dan jista' potenzjalment jitqies bħala negligenza kontributorja min-naħa tal-vittma u b'hekk inaqqas ir-responsabbiltà ta' produttur. Billi l-kunċett tal-użu prevedibbli b'mod raġonevoli u l-kwistjonijiet ta' negligenza kontributorja, bħan-nuqqas li wiehed inizzel aġġornament ta' sigurtà, jistgħu jsiru iktar prevalenti, il-vittmi jaf isibuha iktar diffiċli biex jingħataw kumpens għad-dannu kkawżat minn difett fi prodott.

Awtonomija u opacità: Fejn l-applikazzjonijiet tal-IA jistgħu jaġixxu b'mod awtonomu, dawn iwettqu kompitu mingħajr ma jiġi predefinit kull pass u b'inqas jew eventwalment bl-ebda kontroll jew superviżjoni immedjata mill-bniedem. L-algoritmi bbażati fuq it-tagħlim tal-magni jistgħu jkunu diffiċli, jekk mhux impossibbli, li jinftiehem (l-hekk imsejjaħ “effett black box”).

Apparti l-kumplessità diskussa hawn fuq, minhabba l-effett black box f'xi IA, jista' jkun iktar diffiċli li jingħata kumpens għad-dannu kkawżat minn applikazzjonijiet tal-IA awtonomi. Il-bżonn li wiehed jifhem l-algoritmu u d-*data* użati mill-IA jeħtieġ kapaċità analitika u għarfien espert tekniku li l-vittmi jistgħu jhossu li jiswew wisq. Barra minn hekk, l-aċċess għall-algoritmu u għad-*data* jistgħu jkunu impossibbli mingħajr il-kooperazzjoni tal-parti potenzjalment responsabbli. Għalhekk, fil-prattika l-vittmi jaf ma jkunux jistgħu jressqu pretensjoni ta' responsabbiltà. Barra minn hekk, ma jkunx ċar kif tista' tintwera l-ħtija ta' IA li taġixxi b'mod awtonomu, jew x'jista' jitqies bħala l-ħtija ta' persuna li tiddependi fuq l-użu tal-IA.

Il-liġijiet nazzjonali diġà żviluppaw numru ta' soluzzjonijiet biex jitnaqqas l-oneru tal-provi għall-vittmi f'sitwazzjonijiet simili.

Prinċipju gwida għas-sigurtà tal-prodotti u għar-responsabbiltà għall-prodotti fl-Unjoni jibqa' li huma l-produtturi li jenħtieġ li jiżguraw li l-prodotti kollha mqiegħda fis-suq ikunu siguri, fiċ-ċiklu tal-ħajja kollha tagħhom kif ukoll meta l-prodott jintuza kif raġonevolment mistenni. Dan ifisser li manifattur ikollu jiżgura li prodott li juża l-IA jharsu ċerti parametri tas-sigurtà. Il-funzjonijiet tal-IA ma jipprekludux l-intitolament għal aspettattivi tas-sigurtà għall-prodotti, kemm jekk ikunu magni awtomatiċi għall-qtuġ tal-ħaxix jew robots tal-kirurgija.

L-awtonomija tista' taffettwa s-sigurtà tal-prodott għax tista' timmodifika l-karatteristiċi tal-prodott b'mod sostanzjali, inklużi l-funzjonijiet tas-sigurtà tiegħu. Il-mistoqsija hija f'liema kundizzjonijiet il-funzjonijiet tal-awtotagħlim iġeddu r-responsabbiltà tal-produttur u sa liema punt il-produttur jenħtieġ li jipprevedi ċerti modifiki.

F'koordinazzjoni mill-qrib mal-bidliet korrispondenti fil-qafas tal-Unjoni dwar is-sigurtà, il-kunċett taċ-“ċirkolazzjoni” li bħalissa jintuza mid-Direttiva dwar ir-Responsabbiltà għall-Prodotti jista' jiġi rivedut biex iqis li l-prodotti jistgħu jinbidlu jew jiġu mmodifikati. B'hekk ikun jista' jiġi ċċarat ukoll min hu responsabbli għal kwalunkwe tibdil li jsir fil-prodott.

Skont ir-Rapport⁶⁰ tal-formazzjoni fit-Teknoloġiji l-Ġodda tal-Grupp ta' Esperti dwar ir-Responsabbiltà u t-Teknoloġiji l-Ġodda, it-thaddim ta' xi apparati u servizzi awtonomi tal-IA jista' jkollu profil tar-riskju speċifiku fir-rigward tar-responsabbiltà, għax jistgħu jikkawżaw ħsara sinifikanti lil interessi legali importanti bħall-ħajja, is-saħħa u l-proprjetà, u jesponu lill-pubbliku ġenerali għar-riskji. Dan jista' jkollu x'jaqsam prinċipalment ma' apparati tal-IA li jitharrku fi spazji pubbliċi (eż. vetturi awtonomi għalkollox, droni⁶¹ u robots li jwasslu l-pakketti) jew servizzi bbażati fuq l-IA b'riskji simili (eż. servizzi tal-ġestjoni tat-traffiku li jiggwidaw jew jikkontrollaw il-vetturi jew il-ġestjoni tad-distribuzzjoni tal-enerġija). L-isfidi tal-awtonomija u tal-opacità għal-ligijiet nazzjonali tad-danni jistgħu jiġu indirizzati b'approċċ ibbażat fuq ir-riskju. Skemi tar-responsabbiltà stretta jistgħu jiżguraw li meta dak ir-riskju jimmaterializza ruħu, il-vittma tiġi kkompensata irrispettivament mill-ħtija. L-impatt tal-għażla ta' min jenħtieġ li jkun strettament responsabbli għal dawn l-operazzjonijiet fuq l-iżvilupp u l-adozzjoni tal-IA jkollu jiġi vvalutat bir-reqqa u jitqies approċċ ibbażat fuq ir-riskju.

F'dak li għandu x'jaqsam mat-thaddim ta' applikazzjonijiet tal-IA bi profil tar-riskju speċifiku, il-Kummissjoni qed tara x'inhuma l-fehmiet dwar jekk ir-responsabbiltà stretta, kif tezisti fil-ligijiet nazzjonali għal riskji simili li l-pubbliku jkun espost għalihom (pereżempju t-thaddim ta' vetturi bil-mutur, ajruplani jew impjanti tal-enerġija nukleari), hijiex meħtieġa biex jinkiseb kumpens effettiv għal vittmi possibbli, u sa fejn din hija meħtieġa. Il-Kummissjoni qed tara wkoll x'inhuma l-fehmiet dwar l-akkoppjament tar-responsabbiltà stretta mal-obbligu possibbli tas-sottoskrizzjoni għall-assigurazzjoni disponibbli, fuq il-bażi tal-eżempju tad-Direttiva dwar l-Assigurazzjoni tal-Vetturi bil-Mutur, biex il-kumpens ikun żgurat irrispettivament mis-solvenza tal-persuna responsabbli u biex jitnaqqsu l-ispejjeż tad-dannu.

Għat-thaddim tal-applikazzjonijiet tal-IA l-oħra kollha, li jikkostitwixxu l-biċċa l-kbira tal-applikazzjonijiet tal-IA, il-Kummissjoni qed tirrefletti jekk l-oneru tal-provi rigward ir-rabta ta' kawżalità u l-ħtija jeħtieġx jiġi adattat. F'dan ir-rigward, waħda mill-kwistjonijiet indikati fir-Rapport⁶² tal-formazzjoni fit-Teknoloġiji l-Ġodda tal-Grupp ta' Esperti dwar ir-Responsabbiltà u t-Teknoloġiji l-Ġodda hija s-sitwazzjoni fejn il-parti potenzjalment responsabbli ma tkunx irreġistrat id-*data* rilevanti għall-valutazzjoni tar-responsabbiltà jew ma tkunx lesta li taqsamha mal-vittma.

4. Konkluzjoni

L-emergenza ta' teknoloġiji digitali godda bħall-IA, l-IoT u r-robotika toħloq sfidi godda, fir-rigward tas-sigurtà tal-prodotti u tar-responsabbiltà, bħall-konnettività, l-awtonomija, id-dipendenza fuq id-*data*, l-opacità, il-kumplessità tal-prodotti u tas-sistemi, l-aġġornamenti tas-software kif ukoll ġestjoni tas-sigurtà u ktajjen tal-valur iktar kumplessi.

⁶⁰ Liability for Artificial Intelligence and other emerging technologies' Report, https://ec.europa.eu/newsroom/dae/document.cfm?doc_id=63199

⁶¹ Ara s-sistemi tal-ajru mingħajr bdot abbord imsemmija fir-Regolament ta' Implimentazzjoni tal-Kummissjoni (UE) 2019/947 tal-24 ta' Mejju 2019 dwar ir-regoli u l-proċeduri għall-operazzjoni ta' inġenji tal-ajru mingħajr bdot abbord.

⁶² Liability for Artificial Intelligence and other emerging technologies' Report, https://ec.europa.eu/newsroom/dae/document.cfm?doc_id=63199

Il-leġiżlazzjoni attwali dwar is-sigurtà tal-prodotti fiha numru ta' lakuni li jridu jiġu indirizzati, b'mod partikolari fid-Direttiva dwar is-Sigurtà Ġenerali tal-Prodotti, id-Direttiva dwar il-Makkinarju, id-Direttiva dwar it-Tagħmir tar-Radju u l-Qafas Leġiżlattiv Ġdid. Il-ħidma futura dwar l-adattament tal-biċċiet differenti ta' leġiżlazzjoni f'dan il-qafas se ssir b'mod konsistenti u armonizzat.

L-isfidi l-godda fir-rigward tas-sigurtà johlqu wkoll sfidi godda fir-rigward tar-responsabbiltà. Dawn l-isfidi relatati mar-responsabbiltà jeħtieġ li jiġu indirizzati biex ikun żgurat l-istess livell ta' protezzjoni meta mqabbel mal-vittmi tat-teknoloġiji tradizzjonali, filwaqt li jinżamm il-bilanċ mal-ħtieġa tal-innovazzjoni teknoloġika. Dan se johlq fiduċja f'dawn it-teknoloġiji diġitali emergenti godda u stabbiltà fl-investment.

Filwaqt li fil-prinċipju l-liġijiet eżistenti tal-Unjoni u nazzjonali dwar ir-responsabbiltà huma kapaci jlaħħqu mat-teknoloġiji emergenti, id-dimensjoni u l-effett ikkombinat tal-isfidi tal-IA jistgħu jagħmluha iktar diffiċli li l-vittmi jiġu offruti kumpens fil-każijiet kollha fejn dan ikun iġġustifikat⁶³. Għaldaqstant, l-allokkazzjoni tal-ispejjeż meta jsir id-dannu jaf hija ingusta jew ineffiċjenti skont ir-regoli attwali. Sabiex din is-sitwazzjoni tiġi rrettifikata u jiġu indirizzati incertezzi potenzjali fil-qafas eżistenti, tramite inizjattivi xierqa tal-UE jistgħu jitqiesu ċerti aġġustamenti għad-Direttiva dwar ir-Responsabbiltà għall-Prodotti u għar-regimi nazzjonali tar-responsabbiltà f'approċċ immirat u bbażat fuq ir-riskju, jiġifieri jitqies li applikazzjonijiet differenti tal-IA għandhom riskji differenti.

⁶³ Ara r-Rapport tal-formazzjoni fit-Teknoloġiji l-Godda, p. 3 u r-rakkomandazzjoni tal-politika 27.2 tal-Grupp ta' Esperti ta' Livell Għoli dwar l-Intelligenza Artifiċjali.